

**ডিভিগড় আৰু তিনিচুকীয়া জিলাত জলসম্পদ বিভাগে হাতত লোৱা বিভিন্ন কাম-কাজৰ
পৰ্যালোচনা কৰিবলৈ মুখ্যমন্ত্ৰীয়ে**

**ৰাজ্যৰ বান-খহনীয়া সমস্যাৰ বিশ্লেষণাত্মক অধ্যয়নৰ বাবে এক গৱেষণা আৰু
উন্নয়ন কোষ গঠন কৰিবলৈ জলসম্পদ বিভাগক মুখ্যমন্ত্রীৰ নিৰ্দেশ**

**পাৰ্কুপাইন প্ৰযুক্তিৰ পুনৰীক্ষণৰ উদ্দেশ্যে ভাৰতীয় প্ৰযুক্তিবিদ্যা প্রতিষ্ঠান,
গুৱাহাটীৰ চিভিল ইঞ্জিনিয়াৰিং বিভাগৰ সহায় ল'বলৈ জলসম্পদ
বিভাগক মুখ্যমন্ত্রীৰ নিৰ্দেশ**

**অন্যান্য বিভাগৰ দ্বাৰা ৰূপায়ণ কৰা খহনীয়া প্রতিৰোধ আঁচনিসমূহৰ ক্ষেত্ৰত জলসম্পদ
বিভাগৰ পৰা কাৰিকৰী অনুমোদন বাধ্যতামূলক কৰিবলৈ মুখ্যমন্ত্রীৰ নিৰ্দেশ**

**দিছপুৰ, ১৩ জুলাই : মুখ্যমন্ত্রী সৰ্বানন্দ সোণোৱালে আজি ডিভিগড় জিলাৰ উপায়ুক্তৰ সভাকক্ষত
আয়োজিত এক বৈঠকত ডিভিগড় আৰু তিনিচুকীয়া জিলাত জলসম্পদ বিভাগে হাতত লোৱা বিভিন্ন
কাম-কাজৰ পৰ্যালোচনা কৰাৰ লগতে জিলা দুখনৰ ক'ভিড-১৯ পৰিস্থিতিৰো বুজ লয়। শাদিয়া মহকুমাকে
ধৰি জিলা দুখনৰ বিভিন্ন অঞ্চলত ব্ৰহ্মপুত্ৰ আৰু ইয়াৰ উপনৈ সমূহে সৃষ্টি কৰা বান আৰু ব্যাপক খহনীয়া
সমস্যাৰ চৰজমিন বুজ লৈ মুখ্যমন্ত্ৰীয়ে কয় যে বিগত সময়ছোৱাত ৰাজ্যখনৰ নদীসমূহৰ চৰিত্ৰ যথেষ্ট
সলনি হৈছে। ব্ৰহ্মপুত্ৰ নদীৰ বুকুত সৃষ্টি হোৱা ২৭০০ টাৰো অধিক চৰে নদীখনৰ স্বাভাৱিক গতিত বাধাৰ
সৃষ্টি কৰিছে। ফলত খহনীয়া সমস্যাই দিনক দিনে অধিক ভয়াবহতা প্ৰদৰ্শন কৰিছে। ডিভিগড় আৰু
তিনিচুকীয়া জিলাৰ বিভিন্ন উপনৈ সমূহেও একে ধৰণৰ চৰিত্ৰ প্ৰদৰ্শন কৰিছে। সেয়েহে, বিগত ২০-৩০
বছৰে বুটিদিহিং নদীৰ উৎপত্তিস্থলৰ পৰা ব্ৰহ্মপুত্ৰত পৰাৰ স্থানলৈকে সমগ্ৰ গতিপথছোৱাত সংঘাটিত
খহনীয়া চৰিত্ৰৰ এক তুলনামূলক অধ্যয়ন কৰি প্ৰতিবেদন দাখিল কৰিবলৈ মুখ্যমন্ত্ৰীয়ে জলসম্পদ বিভাগক
নিৰ্দেশ দিচ্ছে। মুখ্যমন্ত্ৰীয়ে লগতে ৰাজ্যৰ বান-খহনীয়া সমস্যাৰ বিশ্লেষণাত্মক অধ্যয়নেৰে ফলপ্ৰসূ পদক্ষেপ
গ্ৰহণ কৰিব পৰাকৈ অতি সোনকালেই এক গৱেষণা আৰু উন্নয়ন কোষ গঠন কৰিবলৈ জলসম্পদ বিভাগক
নিৰ্দেশ দিয়ে। খহনীয়া প্রতিৰোধৰ বাবে জলসম্পদ বিভাগে গ্ৰহণ কৰা পাৰ্কুপাইন প্ৰযুক্তিৰ কিছু নতুনত
অনাৰ বাবে এই প্ৰযুক্তিৰ পুনৰীক্ষণৰ উদ্দেশ্যে ভাৰতীয় প্ৰযুক্তিবিদ্যা প্রতিষ্ঠান, গুৱাহাটীৰ চিভিল ইঞ্জিনিয়াৰিং
বিভাগৰ সহায় ল'বলৈও মুখ্যমন্ত্ৰীয়ে জলসম্পদ বিভাগক আহ্বান জনায়।**

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

জলসম্পদ বিভাগৰ বাহিৰে অন্যান্য বিভাগসমূহ যেনে ভূমি সংৰক্ষণ বিভাগ আদিয়ে গ্ৰহণ কৰা খননীয়া প্ৰতিৰোধ আঁচনিসমূহ ৰূপায়ণৰ পূৰ্বে জলসম্পদ বিভাগৰ পৰা কাৰিকৰী অনুমোদন লোৱাৰ ব্যৱস্থা বাধ্যতামূলক কৰিবলৈ মুখ্যমন্ত্রীয়ে বিভাগটোক নিৰ্দেশ দিয়ে। পাৰ্কুপাইন, জিঅ' বেগ আদিৰ জৰিয়তে গ্ৰহণ কৰা খননীয়া প্ৰতিৰোধী কাম-কাজত কিছু উদ্ভাৱনীমূলক ধাৰণাক সমিৱিষ্ট কৰিবলৈ আৰু এই ক্ষেত্ৰত অঞ্চল বিশেষৰ প্ৰয়োজনীয়তাক গুৰুত্ব প্ৰদান কৰিবলৈ মুখ্যমন্ত্রীয়ে বিভাগটোৰ অভিযন্তাসকলক নিৰ্দেশ দিয়ে। এই বৈঠকত মুখ্যমন্ত্রীয়ে দিনজান সেনা চাউলীৰ সমীপত হোৱা খননীয়া প্ৰতিৰোধৰ বাবে চৰকাৰে গ্ৰহণ কৰা ব্যৱস্থাসমূহৰ লগতে প্ৰয়োজন সাপেক্ষে দেশৰ প্ৰতিৰক্ষা মন্ত্রালয়ৰো সহযোগ লোৱা হ'ব বুলি উল্লেখ কৰে।

আজিৰ বৈঠকত মুখ্যমন্ত্রীয়ে ডিৱিগড় আৰু তিনিচুকীয়া জিলাৰ সাম্প্ৰতিক ক'ভিড-১৯ পৰিস্থিতিৰো পৰ্যালোচনা কৰে। জিলাদুখনত যাতে ক'ভিডৰ লগতে আন ৰোগৰ ৰোগীসকলেও উপযুক্ত চিকিৎসা সেৱা লাভ কৰে, ৰোগীসকলৰ বাবে যাতে বিচলাৰ অভাৱ নহয় সেয়া সুনিশ্চিত কৰাৰ বাবে মুখ্যমন্ত্রীয়ে স্বাস্থ্য বিভাগৰ বিষয়বৰীয়াসকলক নিৰ্দেশ দিয়ে। ৰোগীসকলৰ ‘কনটেক্ট হিছট্ৰী’ৰ লগতে লক্ষণ বিহীন ক'ভিড ৰোগীক ঘৰতে থকাৰ ক্ষেত্ৰত যি ব্যৱস্থা ঘৰত উপলব্ধ হ'ব লাগে সেই নিৰ্দেশনাৰ বিষয়ে জিলাদুখনত সজাগতা সৃষ্টিৰ বাবে যুটীয়া স্বাস্থ্য সেৱা সঞ্চালকসকলক নিৰ্দেশ দিয়ে।

মুখ্যমন্ত্রী সোণোৱালৰ অধ্যক্ষতাত অনুষ্ঠিত আজিৰ এই পৰ্যালোচনা বৈঠকত জলসম্পদ মন্ত্রী কেশৰ মহস্ত, কেন্দ্ৰীয় মন্ত্রী তথা ডিৱিগড় সমষ্টিৰ সাংসদ ৰামেশ্বৰ তেলী, ডিৱিগড়, লাহোৱাল, দুলিয়াজান, চাৰুৱা আৰু মৰাণ সমষ্টিৰ বিধায়কসকল, ডিৱিগড় আৰু তিনিচুকীয়া জিলাৰ উপায়ুক্তদয়, দিনজান সেনা শিৱিৰৰ শীৰ্ষ বিষয়াৰ লগতে জিলাদুখনৰ উচ্চপদস্থ বিষয়াসকল উপস্থিত থাকে।

পঃকুঃবঃ / সুঃমিঃকঃ

১৩/০৭/২০২০